
ग य न 


कथावस्तुसंक्षेपः । 


[> 


दुर्योधनो यज्ञावभृथान्ते ब्राह्मणसन्तपेणावसरे धसुराचार्य द्रोणे तस्याभी- 
दक्षिणां प्रष्टवान्‌ । पाण्डवेभ्योऽधराज्यदानमेव मम सुदक्षिणेति तेन निबेदिते 
रकुनिना सह॒ सम्मन्त्य श्यदि पञ्चरात्रेण पाण्डवानामज्ञातवासिनां परवृत्तिरुपनी- 
यते, तर्हिं तेभ्योऽधराज्यं दयाम्‌" इति स प्रतिजज्ञे! कीचकशतविशसनमिविद- 
केन विरारदूतवचनेन पाण्डवानां विराटनगरेऽज्ञातं बासं निश्चिन्वन्‌ भीप्मम्तदा- 
चायेमभ्युपगमय्य खस्य विराटेनापकाश्चं ्रेरमपदिशन्‌ तदीयगोग्रहणाय दुर्योधन- 
सुयो जयामास् । तेन च ससैन्येन विराटनगरशुपरुध्य गोग्रहणे क्रियमाणे ब्ह्- 
ला्यञ्जनोऽजन उत्तराधिषटितं रथं वादयन्‌ दइमशानात्‌ परिगरृदीतनिजायुधो दुर्यो 
नारदान्‌ सवान्‌ विद्रान्य निवत्ते । ततः सूदखूपो भामः सुतपरिष्वङ्गामिराी 
दस्तेनैव रथादमिमन्युमवतायं विराटसमीपमजनसष्टित भानिन्ये | ततोऽभिमन्यु- 
स्तत्वापरिज्ञानेन भीमाजुनौ शातुरिति विराटं चावजानन्‌ ब्राह्मणपं युधिषिर 
परं प्रणतवान्‌ । जथ सवाभिदं शात्रुनिराकरणसुत्तरयैव कर्म॑मन्यमानाय विरा- 
टायोत्तरः समागत्य बृहत्ररनिषोऽयमन इति, जनेनैव दुर्योधनादयः सर्वं परा- 
जिता इति च न्यवेदयत्‌ । ततोऽजने युधि्ठिरादीनेव, सर्वान्‌ वेषप्रच्छन्नान्‌ मका- 
दय विजयश्यु्काथं विराटेन दत्ताु्तरां सुषाथं परिगरहति धर्मराजविरारौ भरसुदि- 
तावमिमन्युविवाहानिवेदनाय मीप्मादिसकाशसुत्तरं दूतं ्राषिुताम्‌ । मीप्मादि- 
प्वप्याभिमन्युहरणं प्रति किञ्चिद्‌ विमनाय्य ररेष्व्नमामावकोक्य स्वीमिदमस- 
द्वमामनमजंमस्य कमे, जमिमन्युश्च मीमिनैवापहत इति निरूपयत्यु शङकनौ च 


तदप्रतिप्यमाने सहसागत्यो्तरः प्रणतिपूर्वकं युधिष्ठिरसन्देशं यथावदास्यातवान्‌। 
अथ दुर्योधनः पाण्डवेभ्योऽभेराज्यदानमभ्युपजगाम, तेन च सर्व परसन्ना बभूवुः ॥ 

॥ श्रीः ॥ 
श्रीगणेराय नमः 
महाकविश्रीभासप्रणीतं 


पञ्चरत्नम्‌ । 





( नान्यन्ते ततः प्रविराति सूत्रधारः) 
सुत्रधारः- 
^ द्रोणः पृथिव्यजुनभीमदृतो 
यः कर्णधारः राकुनीश्वरस्य । 
दुयोधनो . भी(मष्म)युधिष्ठिरः स 
पायाद्‌ विराडन्तरगोऽभिमन्युः ॥ १ ॥ 
(पर्किम्य) एवमा्यमिश्रान्‌ विज्ञापयामि । अये किन्नु 
खलु मयि विज्ञापनन्यग्रे राब्द दव श्रूयते । अङ्ग! 
परयामि । 
(नेपथ्ये ) 
अहो कुरुराजस्य यन्ञसमृद्िः । 
सृच्रधारः-- भवतु, विज्ञातम्‌ । 





# द्रोण इति । द्रोणः कृष्णव्णैः । पुथिन्याम्धनभीमयोदतः । दाकुनीश्वरस्य गरंडस्य कणै- 
धारो नेता । दुर्योधनः शत्नुभिरनभिगम्यत्वात्‌ 1 मीष्मयुधिष्टिरः भयङ्करश्च युद्धे स्थिरश्च । उत्तरं 
प्रदास्तं गच्छल्याचरतीति उत्तरगः । मन्यु यज्ञम्‌ अभिगतोऽभिमन्युः । विराद्‌ अध॑च्छकष्णः 
पायात्‌ | अथच द्रोणादिरब्देरेतदरूपककथाविपयाणां द्ोणाजनभोमक्रणदाकुनिदुर्योधनभीष्मयुधिषठि- 
रविराटोत्तर-गोभिमन्यूनां सूचनं मुद्रारक्कारभङ्गया कृतम्‌, । 


५, पञ्चरात्र 


सरवैरन्तःपुरेः सार प्रीया प्राप्तेषु राजसु । 
यक्लो दुर्योधनस्यैष कुरुराजस्य वर्तते ॥ २॥ 
(निष्क्रान्तः) 
स्थापना 





(ततः प्रविरान्ति ब्राह्मणाछ्लयः) 
सवे -- अहो ! कुरुराजस्य यक्ञसमृदिः । 
प्रथमनः- ईह्‌ हि म 


दिजोच्िष्िरन्नैः प्रकुसुमितकाशा इव दिशो 
हविधूमेः सवै हतदकसुमगन्धास्तरुगणाः। 
मृगेस्तुल्या ग्याघा वधनिभ्रतसिहाश्च गिरयो 
नपे दीक्षां प्राप्ते जगदपि समं दीक्षितमिव ॥ ३ ॥ 
द्वितीयः -- सम्यम्‌ भवानाह । 
तृतो ऽभिहविषामरोत्तमसुखं* त॒प्ता हिजेनद्रा धनै- 
स्तप्ता; पक्षिगणाश्च गोगणयुतास्तेते नराः सर्वैशः। 
दृष्टं सम्प्रति सवैतो जगदिदं ग्ज॑चुपे सदरणे- 
रेवं छोकमुदारुयेह सकं देवाखयं ततरुणेः ॥ ४॥ 
तृतीयः -- दमेऽत्र भवन्तो दिजातयः, - 
राज्ञां वेष्टनपद्रटृष्टचरणाः श्छाव्यमभूतश्रवा 4 
वाक्ये.ऽप्यभिव्माननियमाः स्वाध्यायशुरैमखेः 
विप्रां यान्ति वयःप्रकष॑शिथिला यष्टितरिपादक्रमाः 
रिष्यस्कन्धनिवेशिताञ्खितकरा जीणा गजेन्द्रा इव ॥ ५॥ 
 * "अग्नियुखा त्रै देवाः' इति धुते: । ‡ दमिति । एवं नुपे सदममजद्‌ नृपगतान्‌ सहूणान्‌ 
कौरतयत्‌ 1 देवालयं देवावाम्नमूतं सकलं लोकं तस्य नृपस्य जगतो बा गुभैः उदाररोह भति. 
रिद्ये। शु प्नवशष्द्‌ः ख्यातिषचनः। 


प्रथमोऽङ्कः | , ६ 


सर्वे -- भोभो भाणवकाः! मोभो माणवकाः! अनवसितेऽव- 
भ्रथस्नाने न खलु तावदभिश्त्सष्टग्यो भवद्भिः । 
परथमः -- हा धिग्‌, दर्दितमेव तावद्‌ वटुचापलम्‌ , 
एषा दीधैकयू )पा कनकमयभुजेवाभाति वसुधा 
चेलाभिछौकिंकार्चि हिज इव वषर पार्थे न सहते । 
` नायथं ्रुष्टपृष्ठा हरितङुशतया वेदी परिवृता 
प्राग्वंशं चैष धूमो गज इव निनी फुष्टं परविशति ॥६॥ 
दवितीयः -- एवमेतद्‌ , 
अभिरभिभयदेष भीतेर्मिरवास्यते दिजेः। 
कुरे व्युत्कान्तचारतरि ्ञातिज्ञोतिभयादिव ॥ ७ ॥ 


१ ॥"गण्णणण 


राकटी च घृतापूणां सिच्यमानापि वारिणा । 
नारीवोपरतापलया बारसेहेन दद्यते 1 ८ ॥ 
प्रथमः -- सम्यग्‌ भवानाह , 
एतां चक्रधरस्य* ध्म॑शकटीं दग्धुं समभ्युयतो 
द्मे शुष्यति नीटशादरतया वदह्िः रानैर्वामनः। 
वातेनाकुलितः रिखापरिगतश्क्रं क्रमेणागतो 
नेमीमण्डठमण्डलीकृतवपुः सूयोयते पावकः ॥*९ ॥ 
द्वितीयः -- इदमपरं पय; 
वस्मीकमूटाद्‌ दहनेन भीता- 
स्तत्कोटरेः पञ्च समं सुजङ्काः। 


५ भ ~ ~~~ ~ 1. [8 ५ जनन क ॥ + १ 
[1 ॥ र 1 7 जाना ,५१ ५१.१४० 


राषट्रभदुदुर्योषनस्यैखयथः ॥ 


प पञ्चरात्र 


समं विपन्नस्य नरस्य देहाद्‌ 
विनिःसृताः पञ्च यथेन्दियाणि ॥ १०॥ 
तृतीयः -- इदमपरं पदयेतां भवन्ती, 
` दह्यमानस्य वृक्षस्य सानिटेन मखाभिना । 
कोटरान्तरदेहस्थाः खगाः प्राणा इवोद्रताः ॥ ११॥ 
प्रथमः -- एवमेतत्‌, 
क क + 
शुष्केणेकेन वृक्षेण वनं पुण्पितपादपम्‌ । 
कुं चारित्रहीनेन पुरुषेणेव दह्यते ॥ १२॥ 
वनं सवृक्षक्चुपयुल्ममेतत्‌ 
प्रकाममा्ारमिवोपञुञ्य | 


कुशानुसरेण हताशनो.ऽसो 
नदीपसपष्टुमिवावती्णैः ॥ १३॥ 


द्वितीयः -- एषएषः; 
गतो वृक्षाद्‌ वृक्षं विततकुराचीरेण दहनः 
कदस्या विष्टं पतति परिणामादिव फम्‌ । 
असो चाग्रे तारो मधुपटल्चक्रेण महता 
चिरं मरे दग्धः परशुरिव रुद्रस्य पतति ॥.१४॥ 
तृतीयः -- हन्त सप्पुरुषरोष इव प्रशान्तो भगवान्‌ हृतादानः। 
एतद्बलं नष्टमिन्धनानां परक्षयात्‌ । 
दानराक्तिरिवार्यस्य विभवानां परक्षयात्‌ ॥ १५॥ 
प्रथमः- । 
सुग्भाण्डमरणीं दभानुपमुङ्क हुताशनः । 
व्यसनित्वान्चरः क्षीणः परिच्छद्मिवात्मनः ॥ १६ ॥ 





~ ` 


प्रधमोऽङ्कः | ५ 


दवितीयः -- 
« अवनतविरपो नदीपरदाः 
पवनवराचरितेकपर्णहस्तः । 
दवद्हनविपन्नजीविताना- 
म॒दकमिवेष करोति पादपानाम्‌ ॥ १७॥ 
तृतीयः -- तदागम्यताम्‌ } वयमपि तावदुपस्प्शामः । 


उभो ~ बाठम्‌ | 
(सर्वै उपस्पुर्य ) 


प्रथमः -- अये अयमच्रभवता कुरुराजो दुर्योधनो भीष्म- 
द्रोणपुरःसरः सवेराजमण्डलेनायुगम्यमान इत एवाभि. 
वतैते । इमे हि , 
यज्ञेन भोजय महीं जय विक्रमेण 
रोषं पारियज भव स्वजने दयावान्‌ | 
द्ेवमागतकथामधुरं बुवन्तः 
कुर्वन्ति पाण्डवपस्प्हमेव पराः ॥ १८॥ 
तदागसम्यताम्‌ । वयमपि तावत्‌ कुरुराज सम्भावयामः । 
उभो -- बाढम्‌ । 
स्वँ -- जयतु मवान्‌ जयतु । ( निष्कान्ताः सर्वे) 
विष्कम्भकः । 





(ततः प्रविशतो भीष्मद्रोणौ) 
द्रोणः -- धर्ममालम्बमानेन दुर्योधनेनाहमेवावुगहीतो नाम । 


् पश्चराघ्र 


ऊतः, 
अती बन्धूनवलद्कय ` मित्रा- 
ण्याचार्यमागच्छति रिष्यदोषः | 
बार ह्यपदं गुरवे प्रदातु- 
नैवापराधोऽस्ति पितु मातुः ॥ १९॥ 
भीष्मः -- एष दुर्योधनः, 
अवाप्य रूप्यग्रहणात्‌ समुच्छ्रयं 
रणमियत्यादयश्यो निपीतवान्‌ । 
निषेव्य धर्म सुकृतस्य भाजनं 
स एव रूपेण चिरस्य रोभते ॥ २० ॥ 
(ततः प्रविशति दुर्योधनः कणेः शकुनिश्च ) 
दुर्योधनः - 
“"करृतश्रदो ह्यात्मा बहति परितोषं गुर्जनो 
जगद्‌ विश्वस्तं मे निवसति गुणो नषटमयदाः 
मृतैः प्राप्यः स्वर्गो यदि कथय (भा)येतदचतं 
परोक्षो न स्मो बहुगुणमि(देेष फलति ॥ २१॥ 
कृणैः -- गान्धारीमातःः ! न्यायेनागतमर्थमतिस्जता न्याय्य- 
मेव भवता छतम्‌ । कुतः, 
बाणाधीना क्षत्रियाणां सग्धिः 
पुत्रापेक्षी वञ्च्यते सन्निधाताः | 


[क 

# “म्म्य” इदयक्षरवदिदमक्षरमादर्घे भासते । ¢ गान्धारी माता यस्य, तस्य सम्बु- 
द्विगान्धारीमातरिति । “ मातन्मालृकमातुषु वा'' इति वार्तिके बहुतीहौ ष्यडः सम्प्रसारण- 
विकेत्पविधायके मातृकमातुशब्दयो निर्देशात्‌. कपो वैकल्पिकत्वं बोद्धन्यम्‌ । § सश्निधाता 

प्रथमोऽङ्कः । ७ 
विप्रोतसङ्गे वित्तमावञ्यै सर्व 
राज्ञा देयं चापमाच्रं सुतेभ्यः ॥ २२॥ 
दाढनिः-- सम्यगाह गङ्गोपस्पदौनाद्‌ धोतकल्मषाङ्गोऽङ्गराजः । 
कणैः -- 
द्क्ष्वाकुरच्यातिथयातिराम- 
मान्धातुनामागचृगाम्बरीषाः । 
एते सकोदाः पुरषाः सराटा 
नाः रारीरेः क्रतभि्धैरन्तेः ॥ २३ ॥ 
सर्वे -- गान्धारीमातः! यज्ञसमाप्या दिष्टया भवान्‌ वधते | 
दुर्योधनः -- अयुगृहीतोऽस्मि । भो आचाय ! अभिवादये । 


. द्रोणः -- एद्येहि पुत्र ! अयमक्रमः । 


दुर्योधनः -- अथ कः कमः । 
द्रोणः -- किं न परयति मवान्‌, 
दैवतं मानुषीभूतमेष तावन्नमस्यताम्‌ । 
अ(च्ना्याया)चरणं मन्ये मीष्मुत्कम्य वन्दितुम्‌ ।।२९॥ 
भीष्मः- मा मा भवानेवम्‌ । बहुभिः कारणैरपदकष्टोऽहं 
भवतः । कुतः , 
अहं हि मात्रा जनितो भवान्‌ स्वयं 
ममायुधं वृत्तिरपहवस्तव । 
टिजो भवान्‌ क्षत्रियवंश्जा वयं 
गुरुभैवान्‌ रिप्यमहत्तरा वयं ॥ २५ ॥ 
द्रोणः -- नोत्सहन्ते महात्मानो द्यात्मानमपस्तोतुम्‌ । एदि पुत्र! 
अमिवादयस् माम्‌ । 


‡ धरन्ते प्रियन्ते जीवन्तीलयथः । स्वितिदृत्तिरिद धावुः । 


८ पञ्चरात्र 
दुयोधनः -- आचाय ! अभिवादये | 
द्रोणः -- एदयेहि पच ! एवमेवावभ्रथसरानेषु खेदमवापुहि । 
दुर्योधनः -- अनुगृहीतोऽस्मि । पितामह ! अभिवादये । 
भीष्मः -- एह्येहि पोत्र ! एवमेव ते बुद्िशभनं भवतु । 
दुर्योधनः -- अनुगृहीतोऽस्मि । मातुर ! अभिवादये । 
दाकुनिः -- वत्स! 
(च एवमेव क्रतून्‌ स्वन्‌ समानीयाप्तदक्षिणान्‌ । 
राजसूये नृपान्‌ जित्वा जरासन्ध इवानय ॥ २६ ॥ 
द्रोणः -- अहो! आशीवचनंऽपि राकनिश्योगं जनयति । 
अहो ! प्रियवियेघः खच्वयं क्षच्चियकरुमारः | 
दुर्योधनः -- वयस्य ! कणे ! गुरजनप्रणामावसाने प्राप्तकरम- 
म॒पमुञ्यतां वयस्यविश्लम्भः | 
कर्णः -- गान्धारीमातः 
करतु्तेस्ते तनु गाच्रमेतत्‌ 
सोढं घटं दाक्ष्यसि पीडयानि | | 
अन्तस्नामस्त्य न धपेयामि 
"राजरपि्घीराद्‌ वचनाद्‌ मयं मे ॥ २७॥ 
दुर्योधनः -- एवमेव ते बुदधिरस्तु । | 
द्रोणः -- पुत्र! दुर्योधन ! एष महेन्द्रभियसखो भीष्मको ना- .. 
म भवन्तं सभाजयति । 


«^^ +~ [0 0 1 । 

# रानर्धिधीराद्‌ राजघ्युचतर्धरत्नयुक्तान | वचनान्‌ तुमिद्यान्तिसम्पद्रमणीयात्‌ ! कृतश्रद्धो 
हतम लादिरूपात्‌ । 

प्रथमोऽङ्क ५ ९ 
दुयोँघनः -- स्वागतमायोय । अभिवादये । 
भीष्मः -- पौत्र! दुर्योधन ! एष दक्षिणापथपरिषभूतौ भूरिधर- 
वा नाम मवन्तं समाजिप्यति । 
दुर्योधनः -- खागतमायोय । 
द्रोणः -- पत्र ! दुर्योधन ! भवतो यज्ञं सभाजयता बापुभदरेण 
मरेषितोऽभिमन्थुभवन्तं सभाजयति । 
राङनिः-- वत्स ! दुर्योधन ! एष जरासन्धपुत्रः सहदेवो भ- 
वन्तमभिवादषयति | 
दुर्योधनः -- रएद्येहि वत्स ! पिवेसदशपरच्छमो भव | 
सवे -- एतत्‌ सषैराजमण्डखे भवन्तं सभाजयति । 
दुर्योधनः -- अवुगृहीतोऽस्मि । मोः! किन्ुखद्ु समागते स- 
वैराजमण्डखे विराटो नागच्छति । | 
दाकुनिः -- परेपितोऽस्य मया दूतः, ङ्के पथि वर्तत इति | ` 
दुर्योधनः -- मो आचाय ! धरम धटुषि चाचार्यं ! प्रतिगृद्यतां ` 
दक्षिणा । 
द्रोणः -- दक्षिणेति । भवतुभवतु । व्यपश्र(मि्मयिष्य 
तावद्‌ भवन्तम्‌ | 
दुर्योधनः -- कथमाचार्योऽपि व्यपश्र(मि(मथि)प्यते | 
भीष्मः-- मोः! किञ्चखदु प्रयोजनं, यदा ~ 
` पीतः सोमो बाद्यदन्तौ निर्योगा- 
च्छन्रच्छाया सेव्यते ख्यातिरस्ति। 
कि तद्‌ दरव्यं किं फटं को विदोषः 
्षच्राचार्यो यत्र विप्रो दरिद्रः ॥ २८॥ 


१० पञ्चरात्र 


दुर्योधनः -- आक्ञापयतु मवान्‌ किमिच्छति । किमनुतिष्टामि । 
द्रोणः -- पु ! रयोधन ! कथयामि । 
दुर्योधनः -- किमिदानीं सवता विचायते, 
प्राणाधिकोऽस्मि भवता च तीपदेराः 
शरुरेषु यामि गणनां कूतसाहसोऽस्मि | 
सखच्छन्दतौ बद्‌ किमिच्छसि कि ददानि 
हस्ते स्थिता मम गदा भवतश सर्वम्‌ ॥ २९॥ 
द्रोणः पत्र व्रवीमि खलु तावत्‌ । बाप्पवेगस्तु मां घा- 
धते | 
सर्य -- कथमाचार्थोऽपि बाप्यमुस् जति । 
मीष्मः -- पोर! दुर्योधन ! अपरस्ते परिश्रमः । 
दुर्योधनः -- कोऽ । 
(प्रचिदय) 
भटः -- जयद महाराजः | 
दुर्योधनः -- आपरतावत 
भटः -- यदक्ञाययति महाराजः । (निष्कम्य प्रविश्य) जयतु महा- 
राजः । इसा आपः | ` | 
दुर्योधनः -- आनय । (कर्यं गृदीत) मो आचार्यं ! अश्चुपातो- 
च्छिष्टस्य नियतां रोचम्‌ । 
द्रोणः -- म्वतुभवतु । मम कायक्रियैव मुखोदकमस्तु । 
दुर्योधनः -- हा धिग्‌, 
यदि विमृद्याति पूर्वजिद्यतां मे 
यदि च समथ॑यसे न दास्यतीति । 

दाररातकदिनं प्रयच्छ हस्तं 
सलिखमिद्‌ं करणं प्रतिग्रह्ाणाम्‌ ॥ ३० ॥ 
द्रोणः -- हन्त रब्धो मे हदयविशासः । पुत्र ! शरयता, 
येषां गतिः कापि निराश्रयाणां ` 
संव्रत्सरेदौदराभिन दृष्टा । 
त पाण्डवानां कुर्‌ संविभाग- 
मेषा च भिक्षा यस दृक्षिणा च ॥ ३१ ॥ 
राकुनिः -- स्रिणम्‌) मा तावद्‌ मोः 
उपन्यस्तस्य रिष्यस्य विश्वस्तस्य च गोरषे | 
य(द)परस्त॒तसत्पा् युक्तेयं ध्म॑वञ्चना ॥ ३२ ॥ 
द्रोणः -- कथं धभवञ्चनेति । मा तव्रद्‌ भो गान्धारविषयवि- 
सित } राकुने ! सदनाय॑भावात्‌ सवैलखोकमनार्थमिति 
मन्यसे । हन्त भोः! 
भ्रातृणां पैतृकं राज्यं दीथतामिति वच्वना । 
कि परं याचितेर्त्तं बलात्कारेण तेहैतम्‌ ॥ ३३ ॥ 
सर्वे -- कथं बलात्कारेण नाम | 
भीष्मः -- पौत्र! दुर्योधन! *"अवमथस्नानमात्रमेव खलु 
तावत्‌ । भिच्रमुखस्य दाः राकुनेयचनं न श्रोतव्यम्‌ । 
परय पौत्र ! | 
यत्‌ पाण्डवा हुपदराजसुतासहायाः 
कान्ताररेणुपरुपाः पृथिवीं भ्रमन्ति । 


त न ^ ~ ~= ~ - = = ~~ ~~~ न~~ ~ +~ ~ ~ न ण म तनना 


# न्‌ पुन्थृतमिदानीं वनेत इयः । ध 


` १९. ` ` ` पत्रे | 
 (तयोत्‌ लं च तेषु विमुखरत्वायि ते च वामा- 
स्तत्‌ स्मेव शकुनेः परषावरेपः ॥ ३४ ॥ 
दुर्योधनः -- भवतु, एवं तावदाचायं ! पृच्छामि । 
द्रोणः -- पुत्र ! कथय । 
दुर्योधनः ४ | 
यत्‌ पुरा ते सभामध्ये र्ये माने च धर्षिताः 
बरात्कारसमथैस्तैः कि रोपो धारितस्तदा ॥ ३५ ॥ 
दरोणः-- अत्रेदानीं धर्मच्छलेन वञ्चितो यूताश्चयवृत्तिययधिष्ठिर 
ग्रषठ्य+ `` ... .". 
येन भीमः सभास्तम्भं तु्यन्नेव वारितः | 


[नी 


यदेकस्मिन्‌ विमक्तः स्यान्नासपाञ्छकुनिरारक्षियेत्‌ ॥ ३६॥ 


भीष्मः -- अन्यत्‌ प्रस्तुतमन्यदापतितम्‌ । भो आचाय ! का- 
यमत्र गुरुतरं, न करटः । 
` द्वोणः-- मान्न क(द"दथीनं कार्य, कटह एव भवतु | 
भीष्मः --- प्रसीदलाचार्यः । पद्य पौत्र! 
ये दुब॑लाश्च कृपणाश्च निराश्चयाश्च 
क्तश्च (श्म) भ्रगयन्ति न गवेयन्ति | 
उ्येष्ठो मवान्‌ प्रणयिनस्त्वयि ते ऊुदटुम्भे 
तान्‌ धारयिष्यि मृगैः सह वतैयन्तु ॥ ३७ ॥ 
शकुनिः -- वर्वयन्तुवर्तयन्तु । 

$ धारविष्यति, वर्तयन्तु ह्युगयत्रापि प्रशधकाकुः 1 तवाच तान्‌ कुटुम्बे स्वीयत्वेन रि 
ग्र्ठीष्यसि, † वा त्वयापक्षिनस्ति मृगः सह वने वत्तिमाध्रयन्ताम्‌ इति प्रश्नाः । 





प्रथमोऽ्ः।  . ` १३ | 
कर्णः -- भो आचार्य ! अरममर्षेण । दुर्योधनो हि नाम, 
हितमपि परुषार्थं रुष्यति श्राव्यमाणो 
वरपुरुषविरषं नेच्छति स्तूयमानम्‌ | ` 
गतमिदमवसानं रक्ष्यतां रिष्यकारयै 
गज इव बहुदोषो माद्वेनैव बाह्यः ॥ ३८ ॥ 
द्रोणः -- वत्स ! कणे ! तेजसि बाह्यण्यम्‌ । कारे सम्बोधि 
तोऽस्मि । एषोऽहं भवच्छन्दमयुधते । पुत्र ! दुर्योधन! 
अह्‌ तव प्रभावी नयु । 
,  भीष्मः-- एष इदानीं मार्गेणारन्धः । सान्त्वं हि नाम दुविनी 
ˆ तानामोषधम्‌*। , 
दर्योधनः--न ममैव, कुृस्यापि मे भवान्‌ प्रभुः । 
द्रणः -- एतत्‌ तवेव युक्तम्‌ । तत्‌ पुत्र | 
4 तवं वञ्च्यसे यदि मया न तवा दोष 
0. स्त्वां पीडयामि यदि वास्तु तवैष रामः 
ध; भेदाः परस्परगता हि महाकुखानां 
 धमौधिकारवचनेषु शमीमवन्ति ॥ ३९ ॥ ` 
दुर्योधनः-- तेन हि समथयितुभिच्छामि । ` 
द्रोणः --- पुत्र ! केन समर्थयितुभिच्छसि । 
भीष्मेण कर्णेन कृपेण केन 
किं सिन्धुराजेन जयद्रथेन ] 
कि द्रौणिनाहो विदुरेण सार्ध 
पित्रा स्वमान्रा वद पुत्र! केन ॥ ४० ॥ 
दुर्योधनः -- नहि नहि, माठुलेन | 


¦ ; , ,., :# काक्यादौ ^ स्वगतम्‌ ) दस्यपकषितम्‌ । 

१४ पञ्चरात्र 


द्रोणः -- शकुनिना । "हन्त विपन्नं कार्यम्‌ | 
दुर्योधनः -- माठ ! इतस्तावत्‌। वयरय ! कणँ ! इतस्तावत्‌ | 
द्रणः-- "मवतु? एषं तावत्त. कशष्ये । वत्स } गान्धारराज ! 
इतस्तावत्‌ । 
राकुनिः -- अयमस्मि | 
द्रोणः -- वत्स ! 
क्रोधप्रायं वयो जीर्णं क्षन्तव्यं बदुचापरम्‌ । 
अस्य रूक्षस्य वचसः परिष्वङ्गः शमीक्रिया ॥ ४१ ॥ 
भीष्मः -- (भात्मगतम्‌) 
एष शिष्यस्य बात्सव्यच्छकुनि याचते गुरः । 
एवं सान्यीषरतो दयप नव मुच्चति भिद्यताम्‌ ॥ ४२ ॥ 
दाक्कुमिः -- (जसगतम्‌) अहो शठः खस्वाचार्यः स्कार्यरोभा- 
न्मां सान्त्रयति । 
(सर्वं परिकरम्योपविशन्ति) 
दुर्योधनः -- मातुर ! पाण्डवानां राज्यार्धं प्रति को निश्चयः | 
राकुनिः-- न दातव्यमिति मे निश्चयः | 
दुर्योधनः -- दातव्यमिति वक्तुमर्हति मातुः ¦ 
दाकुनिः -- यदि दातव्य राज्ये किमस्माभिः सह मन्त्रयते 
नयु सवैमेव प्रदीयताम्‌ । 
दुर्योधनः -- वयस्य} अङ्कराज { भवानिदानीं न किञ्चिदाह । 
कर्णः -- इदानी किमभिधास्यामि , 
रामेण युक्तां परिपालितं च 
सुभ्रातृतां न प्रतिषेधयामि 


# “(स्वगतम्‌ / त्यपेक्षितम्‌ 1 + ((प्रकायम्‌ )' इन्यपेक्षितम्‌ } 

प्रथमऽङ्कः | १, 


क्षमाक्षमते तु सवान्‌ प्रमाणं 
सक्रासक्राटेषु वयं सहयाः ॥ ४३ ॥ 
दुर्योधनः -- माठर! वख्वसयमिवोऽुपजीव्यश्च कथित्‌ कुदे- 
राधिन्त्यताम्‌ । तत्र वसेयुः पाण्डवाः | 
दाकुनिः -- हन्त भोः! 
 श्रुन्यभियभिधास्याभि कः पाद्‌ बल्वच्रः | 
उषरेष्वपि सस्यं स्याद्‌ यत्र राजा युधिष्ठिरः ॥ ४४ ॥ 
दुयोधनः -- अथेदानीं , 
गुरुकरतटमध्ये तीयमावभितं म | 
श्रुतमिह कुखवृ्ेय॑त्‌ प्रमाणं पृथिव्याम्‌ । 
तदिद्मंपनयो चा वना वा यथावा | 
मवतु चप ! जरं तत्‌. सलयमिच्छामि कर्तम्‌ ४५॥ 
राकुनिः -- अद्रतवचनान्मोचयितन्यो भवान्‌ नयु । 
दुर्योधनः -- अथकिम्‌ । 
दराकुनिः-- तन हि इतस्तावत्‌ । मख्य) मो आचाय ! इहा- 
त्रभवान्‌ कुरराजो भवन्तं विज्ञापयति । 
द्रोणः -- वत्स ! गान्धारराज ! अभिधीयताम्‌ | 
दाकुनिः - यदि पञ्चरात्रेण पाण्डवानां प्रवृत्तिरुपनेतन्या, राञ्य- 
स्याधं प्रदास्यति किर । समानयत भवानिदानीम्‌ । 
दोणः- मा तावद्‌ भोः! 
` येये) कतुकामेश्छनं भवद्धिः 
संवत्सरेदौदराभिर्न दृष्टाः | 


१६ प्रश्चरात्र 


ते पञ्चरात्रेण मयोपनेया 
यरं यदस्तं विद्रादाक्षरेण ॥ ४६ ॥ 
भीष्मः -- पौव! दुर्योधन ! अच्छो धर्मैः | वयमपि तावद- 
स्मिन्नथें प्रीताः स्मः | पद्य पौत्र! 
वर्वेण वा वधरातेन तेषां 
स्वे पाण्डवानां करर संविभागम्‌ । 
तस्मात्‌ प्रतिज्ञां करं वीर ! सयां 
सया परतिक्ञा हि सदा कुरूणाम्‌ ॥ ४७ ॥ 
दुर्योधनः -- एष एव मे निश्चयः । 
द्रीणः ~~~ (भातमगतम्‌ ) 
अय म का्यलोभेन हनू गता स्पहा | 
द्कयिताणेवं येन नष्टा सीता निवेदिता ॥ ४८ ॥ 
तत्‌ कुतोजुखद्धु पाण्डवानां प्वृत्तिरुपनेतव्या । 
(परविदिय) 
भरः -- जयतु महाराजः । विरारनगराद्‌ दूतः प्राप्तः । 
सर्वँ -- रीघ्रं प्रवेश्यताम्‌ । 
भटः -- यदाक्ञापयथ | (निष्कान्तः) 
( प्रविद्य ) 
दरतः - जयतु महाराजः | 
स्वे -- किमागत विरारेश्वरः । 
भटः -- विषादेनावृतो नोपगच्छति, यत्तत्सम्बन्धि सनिद्रं 
कीचकानां भातृरते ; 


2 १ षरि य 

पथमोऽङ; । १७ 
रात्रौ छेन केनापि बाहुभ्यामेव हसितम्‌ । 
दृयते हि इारीराणामशस्लजनितो बधः ॥ ४९॥ 
दूति । 
भीष्मः -- कथमराख्रेणेति । #मो आचाय ! अभ्युपगम्यतां 
पञ्चराच्रम्‌ । 
द्रोणः -- किमर्थम्‌ | 
भीष्मः-- 
मीमसेनस्य खीरेषा सुव्यक्तं बाहुशालिनः। 
योऽस्मिन्‌ भ्रातृशाते रोषः स तस्मिन्‌ फलितः राते ॥ ५०॥ 
द्रोणः -- कथं मवान्‌ जानाति । 
भीष्मः-- 
कथं पण्डित | दूरेषु भ्रान्तानां बारचाप्रम्‌ | 
नाभिजानन्ति वत्सानां श्ङ्गस्यानानि गोवरषाः ॥ ५१॥ 
द्रोणः --- गोवरृषा इति । हन्त सिद कायम्‌ । {पुत्र! दुर्योधन ! 
अस्तु पञ्चरात्रम्‌ ! 
दुर्योधनः -- अथकिम्‌ । 
द्रोणः -- भोभो यक्ञमयुभवितुमागता राजानः ! श्ष्वन्तुश्र- 
ण्वन्तु भवन्तः । इहाच्रमवान्‌ कुरुराजो दुर्योधनः, न, न, 
मातुरखसष्टितः यदि पाण्डवानां प्ररृ्तिरुपनेतव्या, राञ्य- 
स्याधं प्रदास्यति किट } नु पुत्र! 
८ -- अथकिम्‌ । । 
: -- एतद्‌ दिद. सम्पधायताम्‌ । 
शकुनिः -- काठ ज्ञास्यामि । 


१ 0 १ 

# (जनान्तिकम्‌ )" इद्यपेक्षितेम्‌ । ‡ “(प्रकादम्‌ )' इलेकितम्‌ । ` 


१८ पञ्चरात्र 


द्रोणः -- नयु गाङ्गेय ! 
भीष्मः -- (आत्मगतम्‌ ) | 
आचार्यस्य यदा हर्षो धेर्यमुत्म्य सूचितः । 
राङ्क दुर्योधनेनेष वञ्च्यमानेन वञ्चितः ॥ ५२ ॥ 
(काशम्‌) पौत्र ! दुर्योधन ! अस्ति मम विराटेनाप्रकारं 
वेरम्‌, अथ भवतो यन्ञमयुभविदुमनागत इति । 
तस्मात्‌ करियतां तस्य गोग्रहणम्‌ । †बाह्यणा्जैवबुद 1८ 
धर्षिता रथराब्देन रोषमेष्यन्ति पाण्डवाः । 
अस्ति तेषां छृतज्ञलमिष्टं गोग्रहणे सितम्‌ ॥ ५३ ॥ 
(म्रत्रिर्य ) 
भटः-- *सञ्जाः खट्ट रथा वाहाः प्रवेशाभिमखाय ते । 
दुर्योधनः छक 
एभिरेव स्थः रीर क्रियतां तस्य गोग्रहः । 
गदा यज्ञप्रशान्ता च पुनम करमेष्यति ॥ ५8॥ 
दोणः -- 
तस्मान्मे रथमानयन्तु पुरुषाः, 
राङनिः- 
हस्ती ममानीयतां, 
कणैः -- 
मार्थं भदामुयतैर्हि हयेर्थक्तो रथः खाप्यताम्‌ । 
भीष्मः - | 
बुद्धिम लरते विराटनगरं गन्तं धनु्स्येतां 


सर्वे 


मुक्ला चापमिंहैव तिष्ठतु मवानाज्ञाविधेया वयम्‌॥ ५५॥ 


‡ (जनान्तिकम्‌ )' शृदपेक्षितम्‌ । >» पद्यगन्धीदं ब्राक्यं स्यात्‌ । 








प्रथमोऽङ्कः | १९ 
द्रोणः --- पुत्र दुर्योधन ! आवां तव युद्धे पराक्रम द्र्टमिच्छावः। 
दुर्योधनः -- यदभिरुचितं भवते । 
द्रोणः -- वत्स ! गान्धारराज ! अस्िन्‌ गोग्रहणे तव खु 

प्रथमरथः | 
रकुनिः -- बाढम्‌ । प्रथमः कस्पः । 
( निष्क्रान्ताः सवै) 


प्रथमोऽङ्कः | 


पेण ०५ ५०.०५५ 


अथ द्वितीयोऽङ्कः । 
(ततः प्रविशति षद्वगोपारुकः) 


वृद्धगोपालकः --- (क) गावो मे अहीणवच्छा होन्तु । अवि- 
हवा अ गोवजुवदीभ हन्तु! णो गाज विढाडो एक- 
च्छत्तपपुहुवीपदी होदु । महााअष्ष विढाडद्श वष्ष- 
वडणगोप्पदाणणिमिन्तं इमष्षि णअटोववणवीहीए आ- 
अन्तुं गोधणं ष्ये च किद्मङ्कलमोदआ गोवदाठञ 
दाठिआ अ दाव। एषु जेष्ठं* गच्छिअ अणुभविष्षम्‌ । 
(विलेक्य) किण्णुहु एषो वाअषो षुक्खद्धक्खं आद्धुहिअ 
घुक्खषाखाणिघद्टिअतुण्ड आदिच्वाहिमुहं विष्षठं वि- 
छवदि । षन्ती होदु षन्ती होदु अद्याणं गोधणष्ष अ | 
जाव एषु जेष्ठ गच्छि गोवदाटआणं दाकिआणं वा- 
हछामि ¦ गोमित्तअ ! गोमित्तअ ! 


(क) गावो मेऽहीनवत्सा भवन्तु । अविधवाश्च गोपयुवतयो भवन्तु } अस्माकं 
राजा विराट एकच्छत्रपुधिवीपतिमवतु । महाराजस्य विराटस्य वभेवधेनगोप्रदाननिमि- 
मस्यां नगसेपवनवीथ्यामायान्तु गोधनं सर्वे च कतमङ्गलमोदका गोपदारका दारि- 
कश्च तावत्‌ । एषु अ्यषट्यं गत्वानुभविभ्यामि | किंलुखस्वेषं वायसः छष्कगृक्षमारद्य 
छयष्कञ्चाखानिवश्चिततुण्डमादियाभिमुखं पिस्वरं विकुपति । शान्तिर्भवतु शान्तिभवतु 
अस्माकं गोधनस्य च | यावदेषु ज्यैषएटयं गला गोपदारकाणां दारिकाणां व्याहरामि | 
गोभिन्रक ! गोमित्रक ! 


[7 11 


 # जटः इति स्यात्‌ । 


अ म 


4 ~. 


द्वितीयोऽङ्कः | २१ 
( प्रविदय ) 
गोमिन्नकः -- (क) मातुर ! बन्दामि । 
ब्रद्धगोपारुकः-(ख)षन्ती होदु षन्ती होदु अद्याअं गोधणष्ष अ। 
अठे गोमित्तअ }! महाव्ाजष्ष विखाडद्रश वस्षवडुण- 
गोप्पदाणणिमित्तं इमध्षि णअगोववणवीहीए आअन्तुं 
गोधणं षव्वे च किदमङ्गख्मोदआ गोवदाठञ दारि- 
आ अ । अठे गोमित्तअ ! गोवदाठ्आणं दाठिअणं 
वाहढ । 
गोमिच्नकः -- (ग) जं मादुढो आणवेदि । गोठकषिखिणिए ! 
पिदपिण्ड ! षामिणि ! वषभदत्त ! ुम्भदत्त ! महिषद्त्त | 
. आअच्छहभाअच्छह्‌ सिग्घं । 
( ततः परविरान्ति सरवे) 
सर्वे --- (घ) मादु ! वन्दामो । 
बद्धगोपाङकः -- @) षन्ती होदु षन्ती होदु अद्याणं गोव- 


(क) मातुर | वन्दे | 

(ख) शान्तिभवतु शान्तिर्भवतु अस्माकं गोधनस्य च । अरे गोमित्रक ! महारा- 
जस्य विराटस्य वषेवधैनगेप्रदाननिमित्तमस्यां नगयोपवनवीथ्यामायान्तु गोधनं सर्वे च 
कृतमङ्गरमोदका गोपदारका दारिकाश्च । अरे गोमित्रक | गोपदारकाणां दारिकाणां 
व्याहूर । 

(ग) यन्मातुक आज्ञापयति । गोरक्षिणिके ! घरतपिण्ड | स्वामिनि ! वृषभदन्त | 
कुम्भदत्त ! महिषदत्त | भागच्छतागच्छत शीघ्रम्‌ । 

(घ) मातुल ! वन्दामहे । 

(ङ) शान्तिभेवतु शान्तिभेवतु अस्माकं गोपदारकाणां दारिकाणां च । महाराजस्य 


२१ पश्चरात्र 


दाठणं दाठिभणं (भ) | महाठाअष्ष विदखाडष्ष वष्ष- 
वडणगोणष्पदाणणिमित्तं इमणष्षि णअटोववणवीहीए 
आअन्तुं गोधणं | तत्तअं वेढं गाअन्तो णच्चन्तो होम । 

स्वँ -- क) जं मादो आणवेदि } (सवं श्यन्ति) 

बृद्धगोपारकः -- (र हीही पुद्ु णच्िदम्‌; षुं गादइदं । 
जाव अहं पि णच्ेमि । 

स्व -- ग) हाहा मादु ! अदिमहन्तं टेणुं रप्पदिदो | 

वृद्धगोपाककः--() ण ह ठेणु एव्व, षक्खदुन्दुभिधोषं । 
रप्पदिदो 

सर्वे -- =) दिवाचन्दप्पमापण्डुकजोह्वाव(गु)ण्ठिदो षुदमण्डटधं 
घुय्यो अत्थि अ णत्थि अ । 

गोभिन्रकः-- च) हाहा मादुल! एदे के वि मणुष्षा दहि 
पिण्डपण्डरेहि छत्तेहि घोडअषअडिअं आ्ुहिअ षव्वं 
घोषं विदवन्ति चोला । 





षिरारस्य वर्षवर्धनगोप्रदाननिमित्तमस्यां नगरोपवनवीथ्यामायातु गोधनम्‌। तावतीं 
वेरा गायन्तो यन्तो भवामः | 

(क) यन्मातुक आज्ञापयति । 

(ख) दही सुषु नतितं , सुषु गीतं, यावदहमपि दरयामि । 

(ग) हाहा मातुर ! अतिमहान्‌ रेणुरुत्पत्तितः ) 

(घ) न खट रेणुरेव, शङ्कदुन्दुभिघोष उत्पतितः | 

(ङ) दिवाचन्दरप्रभपण्डुरम्योत््ञावगुण्ठितः इातमण्डठः सूर्योऽप्ति च नापि च | 

(च) हाहा मातुर ! एते केऽपि मनुष्या दपिपिण्डपाण्डैर्छरैर्षोटकदाकटिकामा- 
रहय सर्वं घोषं विद्रवन्ति चोराः | 

वृद्धगोपारखुकः -- क) हीही षरषंपादा उद्टिदा । दार! 
दाछिभा षिग्घं पक्णं पविषह्‌ | 
स्वे -- (ख) जं मादुठो आणवेदि ] (निष्कान्ताः) 
बृद्धगोपाछखकः -- गः हाहा चिट्हचिट्ह्‌ । पहरहपहरह्‌ । गह्वह- 
गह्वह्‌ । इमं वुत्तन्तं महाठाअविखाडदश णिवेद्दृष्षामो 
(निष्क्रान्तः) 


भवेश्षकः | 


(ततः प्रविकराति भटः) 
भटः --- मोमो न्वियतानिवे्यतां महाराजाय विरेश्वराय- 
एता हि दस्युकर्मप्रच्छन्नविकमेधौतैररदयन्ते गाव 
इति । तच हि; 
दते व्सर्व्यथितेश् गोगणे- 
निरीक्षणव्रस्तसखेश्च गोवृषः । 
कृतातैनादाकरुलितं समन्ततो 
गवां कुटं रोच्यमिहाकुटाकुटम्‌ ॥ १ ॥ 





इति । 
नेपथ्ये ) 
किं धातैरष्ेरिति । 
भटः; - आयं ! अथकिम्‌ । 
( प्रविध्य ) 


काञ्चुकीयः-- सदृशमेतद्‌ भातृजनेष्वपि द्रोहिणाम्‌ । 


+ 4 ~ ------------- ~----~---- ~. 





(क) हीही रारसंपाता उचिताः | दारकाः! दारिकाः! श्चीप्रं पकणं पविरत | 

(ख) यन्मा साङ्गापयति । 

(ग) हाहा तिष्ठततिष्ठत । प्रहरतप्रहरत । गृहीतगृहीत । इमं इतचान्तं महाराज- 
विराटाथ निवेदयिष्प्रामः। 


९४ पश्चरत्र 


सजेशपेबेद्गोधाङ्ित्रा 

वमच्छन्नाः कल्पितस्यन्दनस्थाः | 
वीर्योत्सिक्ता युदसज्ाः कृता 

राज्ञो वेरं गोषु नियौतयन्ति ॥ २॥ 


जयसेन ! जन्मनक्षत्रक्रियाव्यापृतस्य महाराजस्य ता- 
वदकाटनिवेदनं मन्युमुत्पादयति । तस्मात्‌ पुण्याहाव- 
साने निवेदयिष्ये | 
भटः -- आये ! अतिपाति कार्यमिदं, रीघ्रं निवेयताम्‌ । 
काञ्चुकीयः-- इदं निवेदयते । 
( ततः प्रविशति राजा) 


राजा- 
मा तावदु व्यथितविकीणैवाख्वत्सा 


गावो मे रथरवशद्कया द्ियन्ते । ` 
पीनांसश्वल्वट्यः सचन्दनं 
निर्ल्ञो मम च करः कराणि* ुङ्के ॥३॥ 
जयसेन ! जयसेन ! 
( प्रविद्य ) 
भरः-- जयतुजयतु महाराजः । 
राजा -- अरं महाराजशब्देन । अवधूतं मे क्षव्ियलम्‌ । 
उच्यतां रणविस्तरः । 


# कराणि भन्नविशेषान्‌ 1 "भिस्सा ज्ञी दीदिविनं षण्‌ । पुत्रपुंसकयोश्वोरं करमादायमिखयपि' 
ति वैजयन्ती । 


धरितीयोऽङ्ः | २९ 


भटः- न विस्तराहौणि विप्रियाणि । एष संमासः 
एकवर्णेषु गात्रेषु गवां स्यन्दनरेणुना । 
करापातेषु ददयन्ते नानावणेविभक्तयः ॥ ४॥ 
राजा - तेन हि, 
धनुरूपनय राीघ्रं कर्प्यतां स्यन्दनो मे 
मम गतिमयाठुच्छन्दतो यस्य भक्तिः । 
रणरिरसि गवार्थे नास्ति मोधः प्रयत्नो 
निधनमपि यदः स्यान्मोक्षयि(ला) तु धमः ॥ ५॥ 
भटः - यदाज्ञापयति महारयजः । (निष्कान्तः) ` 
राजा -- भोः! किञ्चुखट दुर्योधनस्य मामन्तरेण वैरम्‌ । आ 
यक्ञमनुभवितुमनागत इति । कथमनुभवामि । फीच- 
कानां विनदन वयमुचचीतसम्तापाः संवरत्ताः। अथवा 
परोक्षमपि पाण्डवानां लिग्ध इति सवथा योन्यम्‌ । 
हस्तिनपुरनिवासाच्छीखो भगवान्‌ दुर्योधनस्य । अथवा, 
कामं दुर्योधनस्येष न दोषममिधास्यति । 
अथित्वादपरिध्रान्तः पृच्छलेव हि कार्यवान्‌ ॥ ६॥ 
कोत्र । 
(प्रविरय) 


भटः - जयतु महाराजः । 
राजा - भगर्वास्तावदाहयताम्‌ । 


भरः - यदाज्ञापयति महाराजः } (निष्कन्तः) 
(ततः प्रविराति भगवान्‌ ) 
भगवान्‌ -- (सवते विठेक्य) भोः ! किञ्चुखल्विदम्‌ । 

९६ पश्चरत्र 
गजेन्धाः कल्प्यन्ते तुरगपतयो वर्मरचिताः 
रथाः सानूकरषः* छरतपरिकरा योधपुरषाः । 
समुद्योगं द्रा भयमनजुभूतं स्पृशाति मां 
“न खस्वात्मन्यस्तं करतमतिरहं ते तु चपटाः ॥ ७ ॥ 
राजा-- जयतु मगवान्‌ जयतु! विराटो भगवन्‌! अभिवादये 
भगवान्‌ -- स्वस्ति । 
विराटः -- भगवन्‌ ! एतदासनमास्यताम्‌ । 
भगवान्‌ -- (उपवि्य) भो राजन्‌! 
उद्योगः प्रस्तुतः कस्माच्छरीनै सन्तोषमिच्छति । 
पीडयिष्यति सोत्सेकान्‌ पीडितान्‌ मोक्षयिष्यति ॥ < ॥ 
राजा -- भगवन्‌ ! गोग्रहणादवमानितोऽस्मि । 
भगवान्‌ -- केन कारणेन । 
राजा -- धार्तैरषठैः । 
भगवान्‌ -- (जात्मगतस्‌, भोः कष्टम्‌, 
एकोदकलं खलु नाम रोके 
मनखिनां कम्पयते मनांसि। 
वेरप्रियेस्तेि छ्रते;पराधे 
यत्सत्यमस्मास्वापरादम्‌ ॥ ९ ॥ 


01 











# अनुकर्पो रथस्याधोध्ररणदा तेन सहिताः । 'उप्सर्भस्य घञ्यमनुष्ये बहुलम्‌ ' (६. ३. 
११२) इति ५; "1 

& न खत्वातमविपयकं मे किञ्चिद्‌ भयं, यतोऽहमचपट्बुद्धिः ¦ ते तु मम भातरशवपतम युद्ध- 
कणटरट न्वात्‌ कदाचिद, युद्धसंरम्भण स्वात्मानं प्रकादायेयुरिति तदाश्नयं मे भयमस्तीति भाबः । 


[ना 9 ध "~ कि 1 ~ ऋ 

विरारः-- भगवन्‌! किमिदानीं विचायते । 
भगवान्‌ -- न खदु किचित्‌ । तेषासुलसुकः। 
राजा -- अयप्रभति निथता भविष्यन्ति । यदि शक्तोऽपि 
युधिष्ठिसे मषैयति; अहं न मषेयामि। 
भगवान्‌ --- ( ज्गतम्‌ 9) 
अयेदानीं पर्णराय्या (च) भूमौ 
राज्यथंसो द्रौपदीधर्षणं वा । 
वेषान्यत्वं संश्रितानां निवासः 
सर्व श्छाष्यं यत्‌ क्षमा ज्ञायते मे ॥ १०॥ 
( प्रविदय ) 
भटः --- जयतु महाराजः। 
राजा -- अथ किं चेष्टते दुर्योधनः । 
भटः -- न खट दुर्योधन एवः प्रथिव्यां राजानः सर्वे प्राप्ताः । 
द्रोणश्च भीष्मश्च जयद्रथश्च 
राल्योऽङ्गराजः शकुनिः छपश्च | 
तेषां रथोत्कम्पचरत्पताकै- 
भमा ध्वजैरेव वयं न बाणैः | ११॥ 
रजा -- (उत्थाय कतारिः) केथं तत्रभवान्‌ गाङ्कयोऽपि पराप्तः | 
भगवान्‌ -- साधु धर्षितेनापि नातिकरान्तः समुदाचारः । 
[(सात्मगतम्‌ )] भो, 
किमर्थं खट सम्पा्तः कुरूणां शुरुरुत्तमः। 
राङ्क तीणा प्रतिति स्मारणं क्रियदे मम ॥ १२॥ 


२६८ पथ्चराघ्र 


#ै (प्रकारम्‌ ) 


राजा ~ कोऽत्र । 
प्रवय ) 


भटः -- जयतु महाराजः 
विराटः -- सतस्तावदाहयताम्‌ । 
भटः -- यदाज्ञापयति महाराजः } (निष्करन्तः) 
(प्रविंदेय ) 
सूतः -- जयलायुप्मान्‌ । 
पिराटः 
रथमानय शीघ्रं मे छाष्यः प्राप्तो रणातिथिः । 
तोषयिष्ये ररैभींप्मं जेष्यामीदयमनोरथः ॥ १३ ॥ 
सूतः -- यदाज्ञापयलायुष्मान्‌ । आयुष्मन्‌ ! 
रिपूणां सेन्यमेदेषु यस्ते परिचितो रथः | 
रथचयौ बहिष्कर्तुं तमास्थायोत्तसे गतः ॥ १४॥ 
विराटः -- कथं नियतः कुमारः । 
` भगवान्‌-- मो राजन्‌ ! संवार्यतां संवार्थतां कुमारः । 
अगणितरुणदोषो युद्धतीक्ष्णश्च बाल्या- 
त च दृहति न कथित्‌ सन्िकूष्टो रणाभिः। 
अथच परिहुरन्ते धातर्रा न किञ्चि 
न्न खलु परिभवात्‌ ते युडदोषान्‌ बरवीमि ॥ १५॥ 
राजा -- तेन हि रीघ्रमन्यो रथः करप्यताम्‌ | 
सूतः -- यदाज्ञापयलायुप्मान्‌ । 
राजा -- अथवा एहि तावत 
सूतः -- आयुष्मन्‌ ! अयमस्मि , 


# भत्र कृतिपयवाक्षयश्रंदा इव भाति । 


च 


ग 

राजा -- 
त्वमिदानीं कुमारस्य किं न वाहितवान्‌ रथम्‌ | 
अनुज्ञातोऽसि किं तेन न राज्ञां सारथिभवान्‌ ॥ १६॥ 
सूतः -- प्रसीदत्वायुष्मान्‌। रथं (सं कल्पयित्वा ठ सूतसखदा- 
नचारेणोपस्थितः खल्वहम्‌ । कुमारेण, | 
किञ्च॒ तत्परिहासार्व चु तत्रास्ति कौशलम्‌ । 
मामतिक्रम्य सारथ्ये विनियुक्ता बहन्नला ॥ १७ ॥ 
भगवान्‌-- राजन्‌! अल्मरं सम्भ्रमेण | 
यदि स्वचक्रोडतरेणुदुर्दिनं 
रथं समास्थाय गता ब्रहन्नखा । 
परान्‌ क्षणेनेँमिरवेर्निवारयन्‌ 
विनापि बाणान्‌ रथ एव जेष्यति ॥ १८ ॥ 
राजा -- तेन हि शीघ्रमन्यो रथः कर्प्यताम्‌ | 
सूतः-- यदाक्ञापयत्यायुष्मान्‌ | (निष्कान्तः 
(प्रचिद्य) 
भटः - भञ्ः; खदु मारस्य र्थः । 
राजा -- कथं भप्नो नाम । 
भटः-- श्रोतुमहति महाराजः । 
वहमिः समराभिकञेराच्छिन्नोऽश्वपथः परैः । 
भभ्नो व)हनखोभेनं दमच्ानाभिखो रथः ॥ १९॥ 
भगवान-- (आत्मगतम्‌) आ; अन्र खट गाण्डीवम्‌ | (प्रकाशम्‌) 
भो राजन्‌! 


° . पञ्चरात्र 


निमित्तं किञ्चिदुतपन्नं रमशानाभिमुखे रथे । 
धार्तराष्टाः स्थिता यत्र रमशानं तद्‌ भविष्यति ॥ २०॥ 
राजा -- भगवन्‌ ! अकारे खस्थवाक्यं मन्युखत्पादयति । 
भगवान्‌ -- अरं मन्युना । कदाचिदयं नोक्तपूवैम्‌ । 
राजा -- आ अस्येतत्‌ । गच्छ भूयो ज्ञायतां इत्तान्तः । 
भटः -- यदाज्ञापयति(आयुष्मान्‌ ! महाराजः) । (निष्कान्तः ) 
राजा- | 
को नु खस्ेष सहसा कम्पयन्निव मेदिनीम्‌ । 
(श्गदिस्रोत इवाविद्धो ¢ क्षणात. संवतैते ध्वनिः ॥ २१॥ 
जायतां राब्दः 
(प्रविडय 
भटः--जयतु महाराजः, रमशानान्मरहृतेविश्रान्ततुरगेण ऊुमा- 
रेण तु, 
भगवान्‌ --~- एष मामचतयादिनं न कुयोत्‌ । 
भटः -- 
कृतां नीखा नागाः शरदातनिपातेन कपिलां 
हयो वा योधो वा न वहति न कथिच्छररतम्‌ । 
शरेः स्तम्भीभूताः शरपरिकराः स्थन्दनवराः 
परिदा मार्गाः खवति¶ धनुरुम्रां शरनदीम्‌॥ २२॥ 
भरगवान्‌-- (अगतम्‌, 


जज जमरितााेतमन् १००६०.५५६. ॥@ ५ 


# सयदि सोत इवाविद्धम्‌ः इति ध्यात्‌ भु अन्तमीवितण्यथोऽन्न सेधति; । 








[त 





हितीयीऽङ्शः । ११ 


एतदक्षयतुणीत्वं येन ₹राकरस्य खाण्डवे । 
यावलयः पतिता धारास्तावन्तः प्रेषिताः राराः ॥ २३॥ 


राजा -- अथ परेष्विदानीं को वृत्तान्तः । 
भटः -- अप्रयक्षं हि तत्र मे । प्रवृत्तिपुरुषाः कथयन्ति-- 
धनुषौषं द्रोणश्तदिदमिति बुद्धा प्रतिगतः 
स्वजे वाणं दृष्टा कृतमिति न मीप्मः प्रहरति । 
ररिर्भ्नः कर्णः किमिदमिति चान्ये पतयो 
भयेऽप्येको बाल्यान्न भयमभिमन्यु्गणयति ॥ २४॥ 
भगवान्‌ -- कथमभिमन्युः प्राप्तः । भो राजन्‌! 
युध्यते यदि सौमद्रस्तेजोभिर्वशयोर्दैयोः । 
सारथिः प्रष्यतामन्यो विद्कबाच्र बरृहन्नखा ॥ २५॥ 
राजा- मा मा भवानेवम्‌ | 
भीष्मं रामदैरमिन्नकवचं द्रोणं च मन्त्रायुधं 
कुत्वा कणैजयद्रथौ च विमुखो रोषश्च तांस्तान्‌ खषान्‌। 
सोभद्रं स्वदारे धर्षयति किं भीतः पितुः परलययात्‌ 
संसृष्टोऽपि वयस्यभावसदरां तुल्यं वयो रक्षति ॥ २६॥ 
भटः -- एष खदु कुमारस्य रथः, 
आङ्भ्बितो भ्रमति धावति तेन मुक्तो 
न प्राप्य धर्षयति नेच्छति विप्रकर्तुं (म्‌) । 
आसन्नभूमिचपटः परिवतैमानो 
योग्योपदेशमिव तस्य रथः करोति ॥ २७॥ 
राजा -- गच्छ । भूयो ज्ञायतां वृत्तान्तः । 


५२ पश्चरात्र 
भटः यदान्ञापयति महाराजः । (निष्कम्य प्रविश्य) जयतु महा- 
राजः । जयतु विरारेश्वरः । प्रियं निवेदये महाराजाय । 
अवनजितं गोग्रहणम्‌ । अपयाता धातरा । 
भगवान्‌ -- दिष्टया भवान्‌ वधेते | 
राजा -- न न । भगवतो ब्द्धिरेषा । अथ कुमार इदानीं क | 
भटः -- दृष्टपरिस्पन्दानां योधपुरूषाणां कर्माणि पु्तकमारोप- 
यति कुमारः । 
राजा - अहो शछाधघनीयन्यापारः खल्वयं कुमारः । 
ताडितस्य हि योधस्य श्छाधनीयेन कमणा | 
अकारान्तरिता पूजा नाशयदलेव वेदनाम्‌ ॥ २८ ॥ 
अथ ब्हन्नरेदानीं क । 
भटः -- प्रियनिवेदनाथेमभ्यन्तरं प्रविष्टा । 
राजा -- ब्रहन्नखा तावदाहूयताम्‌ । 
भटः -- यदाज्ञापयति महाराजः । 
(ततः प्रविद्यति बहन्नला) 
वृहन्नरा -- (निरस्य सविमशम्‌ ) 
गाण्डीवेन मुहृतंमाततगुणेनासीत्‌ परतिस्पार्धेतं 
वाणानां परिवतंनेष्वविरादा मृष्टिन मे संहता । 
गोधास्थानगता न चास्ति पटुता स्थाने हतं सोष्टवं 
स्रीभावाच्छिथिखीकृतः परिचयादात्मा तु पात्‌ स्प्रृतः॥ 
मया हि; 


ग 0 याया पथय, ¬ कन > 


दितीयोऽङ्कः | ९६ 
अनन वेषेण नरन्द्रम्यं 
टजायमानन धबुव्रिक्ृषटस । 
यात्रा तु तावच्छरषु्िनपु 
सीध निम्नः कदटुपश्च रणुः ॥ ३० ॥ 
भोः! 
जिल्वापि गां विजयरप्युपटलभ्य राज्ञो 
नैवास्ति मे जयगतो मनसि प्रहर्षः | 
दुःशासनं समरमूधनि सन्निगद्य 
वद्धा यदद्य न विराटपुरं प्रविष्टः ॥३१॥ 
उत्तराप्रीतिदत्तालङ्करणाखङ्क्रतो बीणित इवास्मि राजा- 
न द्रपरुम्‌ } तस्माद्‌ विराद्शवरं पदरयाभि | अये { अय- 
मार्या युधिष्ठिरः, 
सयोवनः श्रेष्ठतपघने रतो 
नर्स वाह्मणुततसाधितः। 
विमुक्छयञ्योऽप्यभिवर्धितः धरिया 
दण्डधार न च दण्डधारकः ॥ २३२ ॥ 
(उपगम्य) भगवच्‌ ! अभिवादये | 
भगवान्‌-- स्वस्ति । 
वृहन्नखा -- कः जढु मद्र | 
राजा - । , 
अकारणं रूपमकारणं कु 
महत्सु नीचेषु च कम साभते । 


भका ज" 9८ ४००८०५१ 





त न 


(क) जयतु मतौ । 


४ पद्चरात्र 


हद्‌ दि स्प परियुतपुम 
तदेव श्व्या वट्सनमागतम ॥ ३६३ ॥ 
वृह ! परिश्रान्तासमि भवतीं भूयः परिश्रमपरिःय ] 
उथ्यतां रणविंस्तरः | 
वृहृच्चखा -- क सुणादु भघ्च | 
राजा -- उर्जितं कमं । संम्शुतमभिधीयताम्‌ । 
वृहत्ररखा -- श्रातुमहंतिं महागजः । 
प्रविरय) 
भटः-- जयतु महागजः | 


रजा-- 
अपूव इव ते पा प्रहि केनापि विस्मितः | 


भटः- 
अश्रदयं धियं प्राप्तं मयद्रो अहणं गतः ॥ २४ ॥ 
वृह चरा -- कर्थं गृहीतः | (आलमगतम्‌ ) 
तुलितवबटमिदं मया सस्यं 
परिगणिनं च रणःप्र मस दृष्टः | 
मष्टा इ तु तेनं नाभ्ति काधित 
क दह सव्िर्हतिपु कुीचक्पुं ।॥ ३५ 
भगवान्‌ --- वृहचद ! (कमतत्‌ | 


। 


1 


दुहश्च -- भगवन्‌ ! 
त जान तस्यं जना वदनाज्छिक्षितन्तु सः। 


पितृणां माग्यदोदेण प्रापुचादपि धर्षणम्‌ | ३६ ॥ 


(क्र) श्रुणु भता | 


पि 1 1 


द्िर्तयोऽङकः | २३५ 


राजा -- कथमिदानीं गृहीतः | 
भटः- 
रथमासाद्य निःशङ्क बाहुम्यामनताच्िः | 
राजा-केन | | 
भटः- 
यः किष नरन्द्रेण चिनियुक्छ महानसे ॥ ३७ ॥ 
वृहश्चटा -- (अप्व, एवमायंमीभन परिष्वक्तः, न गृहीतः | 
दूरस्था ददानादेव व सस्तीपमागताः | 
पुत्रलेदस्तु निविष्ट यन पुव्यक्तकारिणा } ३८ ॥ 
राजा -- तन सलत्छरय प्रवेश्यतामभिमस्युः । 
भगवान्‌ -- मो राजन्‌ ! वृष्णिपाण्डवनाधस्याभिमन्योः पूजां 
भयादिति लोका ज्ञास्यति | तद्वधीरणमस्य न्याय्यम्‌ | 
राजा -- नाव्रधीरणमहति याद्रीपुत्रः | कुतः, 
पुत्रो दह्यष युधिष्ठिरस्य तु वयम्नुल्धं दिनः मनुना 
सम्बन्धा द्रपदेन नः नुः्मता मध्र {5 तम्माद भवन्‌ | 
जामातृत्वमदृरताऽपि च भवेन कन्यापिनलनं हि नः 
पूजा्होऽप्यतिधिभवत्‌ स्वविसनरिष हि नः पाण्डत्राः ॥ ३९॥ 
भगवान्‌ -- एवमेतत्‌ । वक्तव्यं परिहिमेष्यं च | 
राजा -- अथ केनायं प्रवरायितव्यः | 
भगवान्‌ -- बरहन्नलया प्रत्रेरायितव्यः। 
राजा-- ब्रट्नटे ! प्रवेदयतामभिमन्युः | 
वृखत्नखा -- यदाज्ञापयति द्रागजः । (अत्मगतम्‌ ' चिरस्य ख- 
ल्वाकाष्वितोऽयं नियोगो दग्धः | 
भगवान्‌ - (आगन्‌) 


२६ पश्चरात्र 
अदेदानीं यःतु सन्ददेनं वा | 
न्ये दण गादमालिङ्खनं वा । | 
सरं तावद्‌ यातुमहप्पतां वा 
मसरयक्षं टज्जनते दयेष पुत्रम्‌ ॥ ४० ॥ | 
राजा -- पश्यतु भवान्‌ कुमारस्य कमं । ध 
सपा सीप्मादयो भभाः सौभद्रो हणं गतः | । 
उत्तरणाय संक्षेपादभ॑तः प्रथिवी जिता ॥ ४१॥ 





(ततः प्रविदाति भीमसेनः) 
भीमसेनः -- 1 , 
आदीपिते जतुग्रह सखभुजावसन्त ध 
मद्भातरथ्य जननी च मयोपनीताः | 
सोभद्रमेकमवताय रथात्त बार 
तं च श्रमं प्रथममय सम हि मन्य ॥४२॥ 
दत इतः कुमारः। 
(ततः प्रनि्ात्यभिमन्युः) 


५ ९ अ न > 
(क ~ क क 


अभिमन्यः-- माः) कानु खव्वपः, 
पिशाख्वक्षास्लनिमार्जितोदरः | | 
स्थिरो्नतांसारमहान्‌ करीष्राः । | 
इहाहतो यन जुजैकयन्धितो ` | 
बलाधिकेनापि न चास्मि पीडितः ॥ ४३॥ 
वृहन्नखा -- दत इतः कुमारः | 
अभिमन्यः-- अये अयमपरः कः 


द्वितीयोऽङ्कः | २७ 
अयुज्यमानैः प्रमदाविभूषणेः 
करेणुरोमाभिरिवार्पिती गजः| 
ट्घुश्च वेषेण महानिवोजमसा 
विभा्युमातरेषभिक्ाधितो हरः ॥ ४४ ॥ 
वृहश्नखा -- (जम) दननिटानवता एिमिदानीमार्यण कूतम्‌ । 
अवाजित इतिं ताद द्वतः पत्रयुद्ध 
द्यितसततियच्छ शोष्वनीया समद्रा | 
जित दति पुनरेनं गेष्यनं प्रममद। 
मवतु वट भित दितो हस्तस्नारः ॥ ६५॥ 
भीमसनः-- अजन! 
वृहन्नरा -- अथक्िमिथकिस जनपुत्रोऽयम | 
भामसनः- (सपुनात्र ॥ 
जानाम्येत न्‌ निग्रहादस्य दोधान्‌ 
कोवा पुत्रं मभयच्छघ्रहस्तं | 
दृ्टपत््या चिन्त दु्खहिमप्रा 
पश्यस्रेनं दौपदीलयाहतो ऽयम्‌ ॥ ४६ ॥ 
वृहन्नखा --- (अण्वा) आपै ! अभिमापणकरौतूहरं मे महत्‌ । . 
वाचाल्यलेनसायैः | 
भीमसेनः-- वाटम्‌ | अभिमन्प्रै ! 
अभिमन्युः-- अभिमन्युनौम्‌ । 
भीमसेनः -- रप्ययेष सया । समेपरैनमभिमाषय । 
वृह न्नला -- अभिमन्या | 

# रष्यत इति कमव द्वायादा मनेपदं स्यान्‌ । महाक्रविप्रामाण्रान्‌. स्वारितेचत्वं घा कर्प्यम्‌ । 


९८ | पञ्चरात्रे ` 


अभिमन्युः-- कथं कथम्‌ । अभिमन्युनामाहम्‌ । मोः! 

नीरप्यभिभाष्यन्ते नामभिः क्षच्चियान्वयाः | 

इहायं समुदाचारो ग्रहणं परिभूयते ॥ ४७ ॥ 
बरहन्नखा -- अभिमन्यो ! सुखमास्ते ते जननी । 
अभिभन्युः -- कथं कथम्‌ । जननी नाम । 

कि मवान्‌ धर्मराजो मे भीमसेनो धनञ्जयः । 

यन्म पितृव्दाक्रम्य ` स्रीगतां प्रच्छसे कथाम्‌ ॥ ४८ ॥ 
वृहत्रला --अभिमन्यो ! अपि कृशी देवकीपुत्रः केदावः | 
अभिमन्युः -- कथं तच्रभवरन्तमपि नाम्ना । अथकिम्‌ अथ- 

किम । कुशली मवता संसरष्टः | 

(उभो परस्परमव्रछोकयतः ) 
अभिमन्युः -- कथमिदानीं सावक्ञमिव मां हस्यते । 
बृहन्नखा- न खलु किञ्चित । | 
पार्थं पितरमुदिदय मातरं च जनार्दनम्‌ । 
तरुणस्य करृतास्स्य युक्त युदडपराजयः ॥ ४९॥ 


अभिमन्यः- 
अलमात्मस्तवं कर्त नास्माकमुचितं कृटे । 


हतेषु हि रारान्‌ पश्य नाम नान्यद्‌ मविष्यति ॥ ५० ॥ 
वृहन्नखा -- (मागतम्‌ › सम्यगाह कुमारः । 
सर(थ) तुरगदप्तना(ग)यौषे 
रारनिपुणेन न कथिदप्यविदधः | 
अयमपि च परिक्षतो भव्रेयं 
यदि न मया परिवर्तितो रथः स्यात्‌ ॥ ५१ ॥ 
` *# श्युच्छमि स्रीगतां कथाम्‌ इति वुं पाटरकरणं पाणिनीयानां हयम्‌ । | 


नन" --~ ~ “> 








द्वितीयोऽङ्कः | . ३९ 
(कायाम्‌) एवं घाक्यशोण्डीयेम्‌ । किमर्थं तेन पदातिना 
गहीतः | 
अभिमन्थुः- 
अशसो मामभिगतस्ततोऽस्मि ग्रहणं गतः | 
 “न्यसतशखरं हि को. हन्यादर्जुनं पितरं स्मरन्‌ ॥ ५२॥ 
भीमसेनः- 
धन्यः खल्वजनो यन प्रयक्षुभमयं श्रुतम्‌ | 
पुत्रस्य च पितुः श्छाध्यं सङ्गामेपु पराक्रमः ॥ ५२ ॥ 
राजा -- त्र्यतां यैतामभिमन्युः | 
वृह्॒खा -- इत ददतः कुमारः । एष महाराजः । उपसपतु 
कमारः । 
अभिमन्युः -- आः कस्य महाराजः | 
वृहन्नखा -- नन । बाह्यणेन सहास्ते । 
अभिमन्युः -- वाह्यणेनेति । भगवन्‌! अमिवादय | 
भगवान्‌ -- एद्यहि वत्स! 
दण्डी धृतिविनयं दयां सपक्ष 
माघुथं धनुषि जयं पराक्रमं च । 
एकसिन्‌ पितरि युणानवाद्युहि ठं 
रोषाणां यदपि च सेखते चतुणाम्‌ ॥ ५४ ॥ 
राजा-- एद्ये्ि पुत्र! | कथं न मामभिवादयसि । अहो 
उत्सिक्तः खस्वयं क्षक्नियकुमारः । अहमस्य द्पप्रदामनं 
कोमि । अथ कनायं गृहीतः । 
भमसेनः - महाराज! मया । 


५ पञ्चरात्र 


अभिमन्युः -- अदाख्रेणेयसिधीयतीम्‌ । 
भीमसेन --- रास्ते दर्म ५ 

सहजा म॑ ग्रह्रय शु.1 (पकद्ा | 

तावाश्रय पभुध्नयं वरस्ते धतुः ॥ ११ ॥ 
अभिमन्युः-- मा तावद्‌ सौः 

बाहरक्षोहिणी यस्थ निष्शैसो यस्थ श्रिक्रमः | 

कि मवान्‌ मध्यसस्ततिस्तस्यतत्‌ सष्टदं वचः ॥ १६॥ 
भगवान्‌-- पुत्र! कोऽयं सव्यस नत | 
अभिमन्युः -- श्रूयताम्‌ | सन्धतया चयं मद्धिणषु, साध्वन्यौ 

ब्रूयात्‌ । . | 
राजा-- मवतु मवतु । मदचनात्‌ पुत्र! कायं मध्यमो नाम | 
अभिमन्युः --श्रयतास्‌ । यन, 

तु(खयिलरा जरासन्धं कष्टुछिष्रन श्रना | 

असद्यकम तत. छखा नीतः दप्णोऽतदहंताम्‌ ॥ ७ ॥ 
सजा- व 

न ते क्षपण रुप्या्मिं रप्यत्‌। वता रमं | 

किथता नापरा कथं तिष्टति यालिति ॥ ५८ ॥ 
अभिमन्युः -- यदयहमलुभाद्यः 

पादयाः समुदाचारः दियतां निग्रहचितः | ` 

वाहुभ्यामाह्तं भीमो वेद्धिम्यामवं नप्यति ॥ ५९ ॥ 

(तिः वलद्ाप्ु्तरः, 

उत्तरः -- 
सिथ्याधररोसा खु नाम कष्टा येषां तु मिथ्यावचनेषु मक्तिः | 
अहं हि युद्धाश्रयमुच्यमानो बाचाुवतीं हदयेन र्ज्ने ॥६०॥ 

दितीयोऽङ्कः । ४१ 


(उपसय) भगवन्‌! अभिवादये । 
भगवान्‌-- स्वस्ति | 
उत्तरः -- तात! अभिवादये । 
राजा -- एद्येहि पुत्र ! आयुष्मान्‌ भव । पुव! पूजिताः कूतक- 
माणो योधपुरुषाः | 
उत्तरः -- पूजिताः । पूञ्यतमस्य क्रियतां पूजा । 
राजा -- पुत्र! कसे । 
उत्तरः -- दहात्रभवते धनञ्जयाय । 
राजा -- कथं धनज्ञयायेति । 
उत्तरः- अथकिम्‌ । अत्रभवता, 
समदानाद्नुरादाय तूणी चाक्षयसायके । 
चपा भीष्मादयो भभा वयं च परिरक्षिताः ॥ ६१ ॥ 
बृहन्नखा -- प्रसीदत प्रसीदत महाराजः । 
अयं बाल्यात्तु सम्भ्रान्तो न वेत्ति प्रहरन्नपि । 
कत्ल कर्म ॑स्वयं कृत्वा परस्येयवगच्छति ॥ ६२ ॥ 
उत्तरः --- व्यपनयतु भवाञ्छङ्ाम्‌ । इदमाख्यास्यते, 
४ भकोषठान्तरसङ्कढं गाण्डीवज्याहृतं किणम्‌ । 
यत्तद्‌ दाद्‌ शवषौन्ते नैव याति सवर्ण॑ताम्‌ ॥६३॥ 
वृहन्नखा -- 
एतन्मे पारिदहार्याणां व्यावतैनछ्तं किणम्‌ | 
सन्निरोधविव(ण वाणैत्वा)द्‌ गोधाखानमिहागतम्‌॥ ६४ ॥ 
राजा -- पदयामस्तावत्‌ । 


४२ | पुश्चरत्न 


बृहन्नखा-- 
+ रुद्रवाणावरीटाङ्खो यद्यहं भारतोऽ्जैनः । 
। अव्यक्तं भोमसेनोऽयमयं राजा युधिष्ठिरः ॥ ६५ ॥ 

राजा -- मो धमराज! वृकोदर! धनञ्लय! कथं न मां 
विश्चसिथ । भवतु भवतु प्राकारे । बहन्नठे ! प्रविद्रा 
त्वमभ्यन्तरम्‌ । 

बृहन्नखा -- यदान्ञापयति महाराजः । 

भगवान्‌ -- अयन ! नखलु नखद्ं प्रवेष्टव्यम्‌ । तीणैपरतिज्ञा 
वयम्‌ । 

अजुन: -- यदाज्ञापययायेः । 

राजा- | 
शूराणां सदयसन्धानां परतिज्ञां परिरक्षताम्‌ । 
पाण्डवानां निवासेन कुर मे नष्टकल्मषम्‌ ॥ ६६ ॥ 

अभिमन्युः -- इहात्रमवन्तो मे पितरः । तेन खदु; 
न रुष्यन्ति मया क्षिपा हसन्तश्च क्षिपन्ति माम्‌ | 
दिष्टया गोग्रहणं स्वन्तं पितरो येन दर्शिताः ॥ ६७ ॥ 
(मीमसेनसुदिष्य) भोस्तात ! 
अज्ञानात्तु मया पूर्वै यद्‌ भवान्‌ नाभिवादितः । 
तस्य पुत्रापराधस्य प्रसादं कर्ठुमहसि ॥ ६८ ॥ 

भीमसेनः -- एद्येदि पत्र! पितृसदरापराक्रमो भव । पुत्र! 
अभिवादयस्व पितरम्‌ । | 





$ स्वन्तं रोभनावसानम्‌ । 

दितीयोऽङ्कः । ४९६ 

अभिमन्यः-- मोस्तात ! अभिवादये । 
अजनः-- एद्येहि पुत्र! 

अयं स हृदयहादी पुत्रगात्रसमागमः । 

$यत्तद्‌ द्यादशावषोन्ते प्रोषितः पुनरागतः ॥ ६९ ॥ 

` पुत्र! अभिवादयतां विरारेश्वरः। 

अभिमन्युः -- अभिवादये । 
राजा -- एयेदि वत्स! 

यौधिष्ठिरं धेयमवाघ्रुहि चं 

भैमं बरं नेपुणमजनस्य । 
माद्रीसुतात्‌ कान्तिमिथाभिरूप्यं ` 
कीर्विं च कृष्णस्य जगस्पियस्य ॥ ७० ॥ 
(आत्मगतम्‌) उन्तरासन्निकषेस्तु मां बाधते । किमिदानीं 
करिष्ये । भवतु ट्टम्‌ । *कोऽत्र | 
(प्रविरय) 

भटः -- जयतु महाराजः । 
राजा -- आपस्तावत्‌ । 
भटः-- यदाज्ञापयति महाराजः । निष्कम्य प्रवय) इमा आपः । 
राजा -- अर्जन ! गोग्रहणविजयशुट्काथं प्रतिगृद्यतासुत्तरा । 
भगवान्‌ -- एतदवनतं रिरः । 
अनः -- कथं चास्त्रं मे तुस्यति । भो राजन्‌। 


माता 


$ यत्तदिति सामान्ये नुसकम्‌ । यस्स इयथः । $ (धकारम्‌ , इयपेक्षितम्‌ । 


९४ पञ्चरात्र 
इष्टमन्तःपुरं सवै मातृवत्‌ पूजितं मया । 
उत्तरेषा त्वया दत्ता पुत्राय प्रतिगरह्यते ॥ ७१ ॥ 
भगवान्‌ - एतदुन्नतं शिरः । 
राजा -- भवतु पितामहसकाशसत्तरं प्रेषयामः । धर्मराज! 
वृकोदर ! धनञ्जय ! इत इती भवन्तः । 


(निष्क्रान्ताः सर्वे) 


दितीयोऽङ्ः | 


कमयन अअ 

अथ तूर्तायोऽङः । 
(ततः परविद्राति भटः) 


भरः -- भो मोः! निवे्यतां निवेयतां सर्वक्षच्वाचार्यपुरोगाणां 
क्षचियाणाम । एष हिः 
अपास्य नारायणचकरजं मयं 
चिरप्रन्टान्‌ परिभूय बान्धवान्‌ । 
धनुःसहायेः; कुरुभिनं रक्षितो 
हृतोऽभिमन्युः क्रियतां व्यपत्रपा ॥ १॥ 


इति । 
(ततः म्रनिदातो भीष्मद्रोणौ) 


द्रोणः -- सूत ! कथय कथय । 
रणूमुव उपनीतः केन मे रिष्यतः 
के इहं मम ररैसतेदैवतेरयोद्धुकामः 
कथय "पुरुषसारं यावदखं बरं वा | 
बलवत इव दृ तांस्तत्र सम्प्रषयामि ॥ २॥ 
भीष्मः --- सूत ! कथय कथय | 
$भरनापयानेष्वनभिक्ञदोष- 
स्तारुण्यभवेन विखम्बमानः। 
केनैष हस्तिग्रहणो्यतेन 
यूथे प्रयाते करमो गृहतः ॥ ३ ॥ 


~~ ~ थि ५ 

# पुरुषसारं पुरषध्नष्ठम्‌ । ६ भप्नापयानयु अनभेक्ञ दयवेूपो दोषो यस्य सः, निदेशे 
भावप्राधान्याद्‌ अनभि्गतवं दोषो यस्य स इति वा ! तारण्यभावेन तारुण्यस्वाभान्येन, यौवनसाः 
भारणवरैयौवष्टम्भेनेद्थः । विलम्बमानः; अपयातुमत्वरमाणः | 

४६ पञ्चरात्र 
(ततः मरविराति दुर्योधनः कर्णैः राकुनिश्च) 
दुयोधनः -- सूत ! कथय कथय । केनापनीतोऽभिमन्युः । अ- 
हमेवेनं मोक्षयामि । कुतः, 
मम हि पितरभिरस्य प्रस्त॒तो ज्ञातिभेद- 
स्तदिह मम च दोषो वक्तृमिः पातनीयः । 
अथच मम स पुत्रः पाण्डवानां तु पश्यात्‌ 
सति च कुर्विरोधे नापराध्यन्ति बाटः ॥ ४ ॥ 
कर्णैः -- अतिस्निग्धमुरूपं चाभिहितम्‌  गान्धारीमातः ! 
मा तावत्‌ स्जनधिया तु बाङमावाद्‌ 
व्यापन्नः समरमुखे तव प्रियार्थम्‌ । 
अस्माभिने च परिरक्षितोऽभिमन्यु- 
गहयन्तां धनुरपनीय वंस्करछानि ॥ ५॥ 
शकुनिः -- बहुनाथः खलु सौभद्रः । सक्त एवेति सम्पधा्य- 
ताम्‌ । कुतः, 
मुखेदजनपुत्र इलयवगतो राजा विराटः स्वयं 
“स्मृता चाय रणाजिरादपगतं मुञ्चत्‌ स दामोदरम्‌ । 
कोधोदयूतहरात्‌ प्रलम्बमथनाद्‌ भीतेन सुच्येत वा 
भीमरत्वेनमिहानयेद्‌ बलमहान्‌ हत्वा रिपूनूजितान्‌ ॥६॥ 
द्रोणः -- सूत ! कथय कथय । कथमिदानीं गृहीतः । 
पयैस्तोऽस्य रथो हया नु चपलाश्चकाक्षमा मेदिनी 
तूणी क्षीणडरे त्वमस्य विगुणो ज्याच्छेदवन्ध्यं धुः | 


# स्मृत्वेति दामोद्रमिलनेन सम्बध्यते । 

एता दैवकृता भवन्ति रथिनां युद्धाश्रया व्यापदो 
बाणेरप्यव कष्यते खलु परैः स्वाधीनरिक्षसत॒ सः ॥७॥ 
सूतः -- आयुष्मन्‌ ! परषमयो धुवेदः । किमायुष्मता न 
ज्ञायते | 
न चापि दोषा मवताभिभाषिताः 
स चापि बाणोधमयो महारथः | 
अवातचक्रम्रतिमस्तु मे रथो 
गृहीत एवापतता पदातिना ॥ ८ ॥ 
स्वे -- कथं पदातिनेति । अथ कीटः स पदातिः। 
सूतः -- किमभमिधास्यामि रूपं वा पराक्रमं वा । 
भीष्मः -- रूपेण खियः कथ्यन्ते । पराक्रमेण तु पुरुषाः । तत्‌. 
पराक्रमोऽस्यामिधीयताम्‌ । 
सूतः --आयुष्मन्‌ । 
दुर्योधनः --- 
किमर्थं स्तूयते कोऽपि भवता गर्विताक्षेः । 
कथ्यतां नास्ति मे त्रासो यदेष पवनो जवे ॥ ९॥ 
सूतः -- श्रोवमहेति महाराजः । तेन खलुः 
छङ्कयिखा जवेनाश्वान्‌ न्यस्त आपस्करं करः | 
प्रसारितहयम्रीवो निष्कम्प रथः स्थितः ॥ १०॥ 
भीष्मः -- तेन हि न्यस्यन्तामायुधानि । 
सर्वे -- किमथम्‌ । 
भीष्मः- 
हतम्रवेगो यदिवानवारथो 
 वृकोद्रस्याङ्कगतः स चिन्यताम्‌ । 


४८ पञ्चरत्न 


पुरा हि तेन दुपदात्मजां हरन्‌ 
. पदातिनेवावजितो जयद्रथः ॥ ११॥ 
द्रोणः -- सम्यगाह गाङ्गेयः । घास्योपदेशात्‌ प्रमृयहं तस्य 
जवमवगच्छामि । इष्वखशालायां दि, 
कणोयते तेन शे धिमुक्ते 
विकम्पितं तस्य रिरो मयोक्तम्‌ | 
गत्वा तदा तेन च बाणतुद्य- 
मप्राप्तरक्षः स शरो ग्रहीतः॥ १२॥ 
राकुनिः - अहो हास्यमभिधानम्‌ । 


नास्यन्यो बल्वाष्टोके सवैमिष्टेषु कथ्यते । 
जगद्याप्तान्‌ भवन्तः किं सवं पदयन्ति पाण्डवान्‌ ॥ १३॥ 


भीष्मः -- गान्धारराज ! सवैमयुमानात कथ्यते | 
वय व्यपाश्चिय रणं प्रयामः रास्राणि चापानि रथाधिरूढाः । 
ावेव दोभ्यौ समरे प्रयातौ हटाथुधश्चैव वृकोदर ॥ १४॥ 
दाकुनिः- 
एकेनैव वयं भस्नाः सहसा साहसप्रियाः | 
उत्तरं च तमप्येके कथयिष्यन्ति फल्गुनम्‌ ॥ १५॥ 


द्रोणः -- मो गान्धारराज ! अत्रापि तावद्‌ भवतः सन्देहः । 
किमुत्तरेणापि रणे विद्कृष्यते 
निसष्टशच(स्का ?ष्का)रानिगजितं धुः । 
किमुत्तरस्यापि ररहैतातपः 
करतो स्रतौस्तमितो दिवाकरः ॥ १६॥ 


तृतीयोऽङ्कः ।. ४९. 


भीष्मः--- गान्धारीमातः! विस्पष्टं खलु कथ्यते । नलु जानी 
` ते मवान्‌ । 
 भवाणपुङ्खक्षरवक्थेस्यौजिहापरिवरिभिः ! 
विकृष्टं खक पाथैन न च श्रोत्रं प्रयच्छति ॥ १७॥ 
(पविदृय) 
सूतः-- जयलवायुप्मान्‌ । शान्तिकमाचुष्ठीयताम्‌ । 
भीमः -- किमथंस्‌ | 
सूतः-- 
उचितं ते पुरा क्त ध्वजे वाणग्रधर्षिते | 
अयं हि बाणः कस्यापि पुद्धं नामामिधीयते ॥ १८ ॥ 
भीष्मः --- आनय | 
(सूत उपनयति) 
भीष्मः --- हीत निक्ष) वत्स! गान्धारराज ! जराशिथिं 
मे चक्षुः । वाच्यतामयं रारः 
राकुनिः -- (गीलानुवाच्य) अयनस्य । ति क्षिपति । द्रोणस्य पयोः 
पतति) 
द्रोणः -- (शरं गृदीत्व) एद्येहि बस्स ! 
एष रिष्येण मे क्षिप्तो गाङ्खयं वन्दितं शरः । 
पादयोः पतितो भूमौ मां कमेणाभिवन्दितुम्‌ ॥ १९॥ 
राकुनिः-- 
योधः स्यादैनौ नाम तेनायं चोश्दितः शरः । 
ङ्िखितं चोत्तरेणापि प्रकाशमुपनीयताम्‌ ॥ २० ॥ 
 & बाणपुद्ग्यैरकषरः अर्ुननासघयकैः । वालैः लक्षमया प्वनिभिरि्थः। = * भवानि. 
तदापि सम्बध्यते । 


५० पश्चरातरे “ | 


दुर्योधनः -- 
तेषां राज्यप्रदानाथमस्तं कथ्यते यदि । 
राञ्यस्यारधं प्रदास्यामि यावद्‌ द्रे युधिष्ठिरे ॥ २९१॥ 


(प्रविश्य) 
भटः -- जयतु महाराजः । विरारनगराद्‌ दूतः प्राप्तः। 
दुर्योधनः -- प्रवेदयताम्‌ | 
भटः -- यदाज्ञापयति महाराजः ] ननिच्कराननः, 
(ततः प्रभिरव्युत्तरः) 
उत्तरः - 
८ अध्वानमल्पमतिस॒क्तजवेस्तुरह- 
रागच्छता पाथे रथेन विभ्बितं मे ! 
कौन्तेयवाणनिहतेद्िर्देः समन्ताद्‌ 
दुःखेन यान्ति तुरगा विषमा दि भूमिः | २२॥ 
(मत्रि कताज्ञटिः) मो भो आचाय ! पितानटपुगेगं सव- 
राजमण्डटमभिवादये । 
सवं -- आयुप्मान्‌ भव । 
व्रणः -- किमाह तत्रभवान्‌ भिरसेश्चरः | 
उत्तरः -- नाहं तत्रभवता पतः 
द्रोणः -- अथ केन तं प्रप्तिः 
उन्तरः -- तत्रभवता युधिष्ठि.ण 
द्रोणः -- किमाह धमराजः 

तृतीयोऽङ्कः । | ५५४ 
उत्तरः -- श्रूयताम्‌ ; 
उत्तरा मे स्नुषा न्धा प्रतीक्षे राजमण्डलम्‌ | 
: तत्रैव किमिहेवास्त॒ विवाहः क प्रवर्तताम ॥ २३॥ 
दाकुनिः-- तत्रैव तत्रैव । 
द्रोणः- 
इलयर्थं वयमानीताः "पञ्चराघ्नोऽपि वर्त॑ते | 
धर्मेणाव्जिता भिक्षा धर्मेणेव प्रदीयताम्‌ ॥ २४ ॥ 
दुर्योधनः -- 
वादं दन्तं मया राज्यं पाण्डवभ्या यथापुरम्‌ | 
मतेऽपि हि नराः सर्वे सये तिष्ठन्ति तिष्ठति ॥ २५॥ 
द्रोणः -- 
हन्त सर्वे प्रसन्नाः स्मः प्रवृ कुलसङ्गहाः । 
इमामपि महीं कृत्रं राजभिहः परास्तु नः ॥ २६॥ 
(निष्क्रान्ताः सर्वे) 
तृतीयोऽङ्कः 
अव्तित पञ्चरात्रम्‌ | 
यर्म भूयान. । 

